

## پنجاب میں سیرت النبی ﷺ کے مخطوطات کے اسلوب و منہج کا تحقیقی و تجزیاتی مطالعہ

### Research and analytical study of Mode of Manuscripts of Seerat ul Nabi in Punjab

محمد رمضان: پی ایچ ڈی اسکالر، شعبہ علوم اسلامیہ، یونیورسٹی آف سرگودھا  
ڈاکٹر عبدالرؤف ظفر: شعبہ علوم اسلامیہ، دی یونیورسٹی آف لاہور

#### Abstract:

People have been working on the topic of Life of Prophet (PBUH) for centuries in almost every area and language; and it is believed that this will go on till the doomsday. Besides all other languages and areas, the biographical work on the life of Hazrat Muhammad (SAW) continues in Urdu in Punjab. In this field, many ulama, researchers, intellectuals and poets are managing for their salvation for Hereafter. It is difficult to encompass published and unpublished scripts. In this area, hundreds of books have been published on the biography of the Prophet (PBUH). Several others are there in unpublished form in the private or governmental libraries awaiting publication. In these books, light has been thrown on the different aspects of the life of the Holy Prophet (PBUH). Centuries old manuscripts are under our consideration in this article. The basic task of our research is to throw light on the number of manuscripts' style, ideologies, thought, influences, religious purposes, characteristics, merits and demerits in the Province of punjab. The narrative for the topic of research is based on analytical and critical approach.

**Key words:** Seerat- un Nabi, Manuscripts, Province of Punjab, introduction, evaluation and analysis.

پنجاب میں سیرت النبی ﷺ کے مخطوطات سیرت مصطفیٰ ﷺ کا ایک ایسا انمول خزانہ ہے جو عوام الناس کی نظروں سے پوشیدہ ہے اور مدارس اور جامعات کے کتب خانوں کی زینت ہے۔ اس انمول خزانہ کو گوشہ پنہائی سے نکال کر منصف شہود پر لائے جانے کی اشد ضرورت ہے۔

سیرت رسول ﷺ کے موضوع پر ہر علاقے اور زبان میں تقریباً ہر مذہب کے لوگ صدیوں سے کام کر رہے ہیں اور یقیناً کامل ہے کہ تا قیامت یہ سلسلہ جاری رہے گا۔ دنیا کی دوسری زبانوں اور علاقوں کے ساتھ ساتھ صوبہ پنجاب میں بھی سیرت نگاری کا کام مدتوں سے جاری ہے۔ بہت سے علماء، محققین، دانشور اور شعراء اس میدان میں اپنی اپنی نجات اخروی کا سامان کر رہے ہیں۔ ان میں طبع اور غیر طبع شدہ تحریروں کا احاطہ کرنا مشکل ہے۔ اس علاقہ میں سیرت رسول ﷺ پر

سیکڑوں کتب زیور طباعت سے آراستہ ہو چکی ہیں اور کئی ایک ہنوز غیر مطبوعہ حالت میں ذاتی، نجی اور سرکاری کتب خانوں میں منتظر طباعت ہیں۔ ان کتب میں رسول کریم صلی اللہ علیہ وسلم کی سیرت کے مختلف پہلوؤں پر روشنی ڈالی گئی ہے۔ آپ ﷺ کی ذات بابرکات سراپا وحی ہے۔ آپ ﷺ کا سونا، جاگنا، اٹھنا، بیٹھنا، چلنا، پھرنا، لیٹنا، بولنا، ہنسنا، رونا، کھانا پینا، رشتہ داریاں، دوستیاں نبھانا حتیٰ کہ ازواجِ مطہرات کے ساتھ تعلق بھی احکامِ شریعت اور وحی الہی ہے۔ ارشاد باری تعالیٰ ہے:- (وَمَا يَنْطَلِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ)

اس تحقیقی مضمون میں پرانے مخطوطات کا تحلیلی و تحقیقی جائزہ شامل ہے۔ مخطوطات کے فنی و فکری محاسن و نقائص کو بیان کیا گیا ہے۔

پنجاب یونیورسٹی لاہور کی لائبریری سے مندرجہ ذیل چار مخطوطات میسر آئے:-

”معجزات رسول مقبول اردو“، ”معراج نامہ اردو“، ”معجزہ حضرت رسول اردو، ربیع الثانی 1303ھ“ اور ”ساپن نامہ اردو“۔

دیال سنگھ ٹرسٹ لائبریری لاہور سے ”گنجینہ نعت“ اور ”سلک لالی گذران فی تلخیص سیر محبوب رحمن“ دستیاب ہوئے:-

جامعہ اسلامیہ ادارہ اشرف التحقیق لاہور، سے ”لامیۃ المعراج“ اور ”نبوت کبریٰ و رسالت عظمیٰ“ ملے۔

ان مخطوطات کے اجمالی تعارف میں موضوع، مؤلف و کاتب کا نام، اوراق کی تعداد، کتب خانہ میں مخطوطہ نمبر اور اندراج نمبر، تقطیع، آغاز و اختتام کے الفاظ اور مائیکروفلم بنانے والے کا نام متعارف کرایا گیا۔ تحقیقی جائزہ میں کیفیت، طرزِ تحریر، طرزِ تالیف، نمونہ کلام، مصادر و مراجع، عبارات میں ابہام اگر ہے تو دیا گیا ہے۔

## ----- مخطوطات در پنجاب یونیورسٹی لائبریری لاہور -----

### معجزات رسول مقبول اردو

### مخطوطہ در پنجاب یونیورسٹی لائبریری لاہور

#### اجمالی تعارف

موضوع:	معجزہ (نعت)	مؤلف:	غلام نبی
کاتب:	غلام نبی	اوراق:	84
اندراج نمبر:	555	تقطیع:	"4 x"6

آغاز: بِسْمِ اللّٰهِ الرَّحْمٰنِ الرَّحِیْمِ (2)

اختتام: تمت تمام شد این رسالہ ملک عبدالحکیم ولد حاجی عبدل کریم ساکن نانول در مقام جن سے روز چہار شہم بہ (3)

مائیکروفلم بنایا گیا: 2/5/2000 از مسعود احمد

تحقیقی جائزہ

## کیفیت

مخطوط اچھی جلد میں پرانے اور کمزور کاغذ پر ہے۔ کاغذ میلا ہے اور کاغذ پر امتدادِ زمانہ کے اثرات ہیں۔ جلد خوبصورت ریکسین سے بنائی گئی ہے۔ جلد کے اندرونی طرف پنجاب یونیورسٹی لاہور کی چٹ لگی ہوئی ہے۔ جلد کے اندرونی ورق پر انگریزی میں microfilm by Masood Ahmed 2.5.2000 درج ہے۔ نظموں کی فہرست دی ہوئی ہے۔

## طرزِ تحریر

مخطوط کے چار حصے ہیں۔ پہلا حصہ قصہ تمیم انصاری پر مشتمل ہے (4)۔ دوسرا حصہ قصہ سوداگر بچہ و دختر وزیر پر مشتمل ہے (5)۔ تیسرا حصہ معجزات رسول صلعم پر مشتمل ہے۔ اس میں نظم توبہ کرو مانگو پناہ معجزہ برائے شاہ یمن سانپ کے معجزے، بے جان کا جاندار ہونا، آدمی کی شکل اختیار کرنا (6) (درج ہے۔ چوتھا حصہ رسالہ بے نمازاں پر مشتمل ہے (7)۔ مخطوطہ دکنی اردو میں ہے۔ لکھائی صاف اور قابلِ قراءت ہے۔ تحریر سیاہ روشنائی کے ساتھ خوش خط دو کالموں میں لکھی گئی ہے۔ مخطوطہ پہ کئی ایک جگہ سطور اور صفحات خالی ہیں (8)۔ کاغذ کے چاروں طرف تقریباً ایک سینٹی میٹر حاشیہ چھوڑا گیا ہے۔ نظموں کا عنوان سرخ قلم سے دیا گیا ہے۔ اکثر بسم اللہ سے پہلے رب سیر اور بعد میں وتم م بال خیر [وتمم بالخیر] لکھا گیا ہے (9)۔

## طرزِ تالیف

مخطوط کے اندر دو مخطوط درج ہیں (555 اور 3578)۔ ان میں پہلا درست ہے۔

## نمونہ کلام

بِسْمِ اللّٰهِ الرَّحْمٰنِ الرَّحِیْمِ

سنو یارو یہہ کیا، ہسکی روایت	یہہ قصہ کیا ہوا ہیکا نہایت
امام جعفر سیہ، ہسکی یہہ روایت	لکھی، ہسکی کتابو نمین حکایت
یہ قصہ خوب ہی دل جانسیہ سلو	سخن کی پہول ہن کانوسیہ چنلو (10)

## مصادر و مراجع

اس مخطوطہ میں مصادر و مراجع نہیں دیے گئے۔

## عبارات میں ابہام

مخطوطہ میں عبارات میں کہیں کہیں سقم اور اغلاط بھی ہیں جن کی نشان دہی نمونہ کے طور پر قوسین میں کر دی گئی ہے۔

## معراج نامہ اردو

## مخطوطہ در پنجاب یونیورسٹی لاہور

### اجمالی تعارف

موضوع:	نعت	مؤلف:	نامعلوم
کاتب:	نامعلوم	اوراق:	136
اندراج نمبر:	573	تقطیع:	4"x6"
آغاز:	بِسْمِ اللّٰهِ الرَّحْمٰنِ الرَّحِیْمِ (11)		
اختتام:	لَا اِلهَ اِلَّا اللّٰهُ مُحَمَّدٌ [مُحَمَّدٌ] رَسُوْلُ اللّٰهِ (12)		
مائیکرو فلم بنایا گیا:	23/05/2000 از مسعود احمد		

### تحقیقی جائزہ

#### کیفیت:

مخطوط اچھی جلد میں پرانے اور کمزور کاغذ پر ہے۔ کاغذ میلا ہے اور کاغذ پر مرور ایام کے اثرات زیادہ نہیں ہیں۔ جلد خوبصورت ریکسین سے بنائی گئی ہے۔ جلد کی پشت پر انگریزی میں معراج نامہ Namaa Miraj اور مخطوط نامہ درج ہے۔ جلد کی اندرونی طرف پنجاب یونیورسٹی لاہور کی چٹ لگی ہوئی ہے۔ جلد کے اندرونی ورق پر انگریزی میں microfilm by Masood Ahmed 23.5.2000 درج ہے۔

#### طرز تحریر

مخطوطہ ورق نمبر ایک سے نواسی تک اردو میں جب کہ صفحہ نمبر نوے سے لے کر چورانوے تک پنجابی میں اور پھر صفحہ ایک سو چھتیس تک عربی زبان میں ہے۔ ان تینوں میں سے ہر حصہ کے آغاز میں بِسْمِ اللّٰهِ الرَّحْمٰنِ الرَّحِیْمِ جب کہ اختتام پر لَا اِلٰهَ اِلَّا اللّٰهُ مُحَمَّدٌ [مُحَمَّدٌ] رَسُوْلُ اللّٰهِ درج ہے۔ لکھائی صاف اور قابل قراءت ہے۔ اردو اور پنجابی قدیم ہے۔ تحریر سیاہ روشنائی کے ساتھ خوش خط لکھی گئی ہے۔ کاغذ کے چاروں طرف نصف انچ حاشیہ چھوڑ کر سرخ اور سیاہ قلم سے مسطر کے ساتھ حاشیہ لگایا گیا ہے۔ کاٹ کر لکھے گئے مقامات بہت کم ہیں۔ مخطوطہ کی لکھائی اور ترتیب بہت خوبصورت ہے۔

#### طرز تالیف

مخطوط میں واقعہ معراج عربی، اردو اور پنجابی میں منظوم حالت میں دیا گیا ہے۔

#### نمونہ اردو کلام

اول نام سرنام سبحان کا      دو جہا نام محمد صی سلطان کا  
اول کجہ نہ تھا وہ نرنگار تھا      دو عالم [عالم] کی پیدا کر نھار تھا (13)

## نمونہ پنجابی کلام

اول حمد ربینوں آکھان جیندے ہتہ ارادہ جس بود کیتے نابودون خلقت جفت کیتس نزکادا  
خلقت کوناکون او پا ہیادہم جن ملائک کن فیکونون ظاہر کیتا کری جو اسنو لائق (14)

## نمونہ عربی کلام

تم قم یا حبیبی کم تناموا السماء والارض لایناموا قم قم یا حبیبی  
کم تنامون الیل والنہار لامقم قم یا حبیبی کم تنامو البر والبحر (15)

## مصادر و مراجع

اس مخطوطہ میں مصادر و مراجع نہیں دیے گئے۔

## عبارات میں ابہام

مخطوطہ میں عبارات میں کہیں کہیں سقم اور اغلاط بھی ہیں جن کی نشان دہی نمائندہ کلام میں کر دی گئی ہے۔

## معجزہ حضرت رسولؐ اردو ربیع الثانی 1303 ھ

مخطوطہ در پنجاب یونیورسٹی لائبریری لاہور

## اجمالی تعارف

موضوع:	نعت	مؤلف:	تھانییری
کاتب:	نامعلوم	اوراق:	81
اندراج نمبر:	8811-4241	تقطیع:	4"x7.5"
مائیکروفلم بنایا گیا:	از مسعود احمد 26/02/2001 آغاز:	بِسْمِ اللَّهِ الرَّحْمَنِ الرَّحِيمِ (16)	
اختتام:	تمام شد نسخہ معجزہ حضرت رسول ﷺ تمام (17)		

## تحقیقی جائزہ

## کیفیت:

مخطوط اچھی جلد میں پرانے اور کمزور کاغذ پر ہے۔ کاغذ میلا ہے اور گردش ایام کے اثرات واضح ہیں۔ کہیں کہیں سے کرم خوردہ بھی ہے۔ جلد خوبصورت ریکسین سے بنائی گئی ہے۔ جلد کی اندرونی طرف پنجاب یونیورسٹی لاہور کی چٹ لگی ہوئی ہے۔ جلد کے اندرونی ورق پر انگریزی میں 26.2.2001 by Masood Ahmed microfilm درج ہے۔ مخطوطہ کے پھٹے ہوئے اوراق کو غیر شفاف ٹیپ سے جوڑا گیا ہے۔

## طرز تحریر

مخطوطہ کی لکھائی صاف اور قابل قرأت ہے۔ قدیم اردو طرزِ تحریر ہے۔ تحریر سیاہ روشنائی کے ساتھ خوش خط لکھی گئی ہے۔ کاغذ کے اوپر نیچے اور اندر کی طرف نصف انچ حاشیہ اور بیرونی طرف ایک انچ حاشیہ چھوڑا گیا ہے۔ کاٹ کر لکھے گئے مقامات نہیں ہیں۔ مخطوطہ کی لکھائی اور ترتیب بہت خوبصورت ہے۔ مخطوطہ دو کالموں میں ترتیب دیا گیا ہے۔ مخطوطہ کے سرورق پر مالک این کتاب ”میان شیخ عبداللہ ساکن ٹونک محلہ موچیان مورخہ ربیع الثانی 1303ھ، ”مالک این کتاب محمد حسین خان باشندہ ٹونک ولد محمد حیات خان ولد محمد حیات خان، ”مالک این کتاب کا عبدالمجید خان ساکن ٹونک محلہ دیس والیان مورخہ اور ”مالک این کتاب کا“ درج ہے۔

### طرزِ تالیف

مخطوط مختلف نظموں پر مشتمل ہے ہر نظم کا عنوان فارسی میں جب کہ متن اردو میں دیا گیا ہے۔ مثلاً ”داستان وحی اور دن جبرائیل علیہ السلام بر پیغمبر ﷺ اور فتن جناب پیغمبر بسوی یمن کوید“

بنی [نبی] پرایکدن جبرائیل آیا کہا مالک کا حضرت کوسنایا  
کہا ایک ملک نام اوسکا یمن ہی بڑا اوس بیچ کافر کا تمن ہی (18)  
مناجات کوید (19)

### مصادر و مراجع

اس مخطوطہ میں بھی مصادر و مراجع نہیں دیے گئے۔

### عبارات میں ابہام

مخطوطہ کی عبارات میں کہیں کہیں سقم اور اغلاط بھی ہیں جن کی نشان دہی نمائندہ کلام میں کر دی گئی ہے۔ خاص طور پہ لفظ نبی کو پورے مخطوطہ میں بنی لکھا گیا ہے۔

### ساپن نامہ اردو

### مخطوطہ در پنجاب یونیورسٹی لائبریری لاہور

### اجمالی تعارف

موضوع:	معجزہ رسول ﷺ	مؤلف:	نامعلوم
کاتب:	نامعلوم	اوراق:	64
اندراج نمبر:	6377	تقطیع:	4"x6"
آغاز:	بِسْمِ اللّٰهِ الرَّحْمٰنِ الرَّحِیْمِ ساپن نامہ اردو سے کیا گیا ہے (20)		
اختتام:	کیا سیر پہر بازار کا	تماشا دیکھا اس کر نکار کا (21)	

## تحقیقی جائزہ

### کیفیت:

مخطوط کا کاغذ اور جلد انتہائی خستہ اور جا بجا کرم خوردہ ہے۔ کاغذ پر داغ دھبے اور امتداد زمانہ کے اثرات ہیں۔ جلد کی اندرونی طرف رنگوں کی قسمیں لکھی گئی ہیں اور ان کے بنانے کے طریقے لکھے گئے ہیں۔

### طرزِ تحریر

مخطوط کی لکھائی صاف اور قابلِ قراءت ہے۔ قدیم اردو طرزِ تحریر میں لکھا گیا ہے۔ تحریر سیاہ روشنائی کے ساتھ خوش خط لکھی گئی ہے۔ کاغذ کے اوپر نیچے اور اندر کی طرف نصف انچ حاشیہ اور بیرونی طرف ایک انچ حاشیہ چھوڑا گیا ہے۔ کاٹ کر لکھے گئے مقامات نہیں ہیں۔ مخطوط کی لکھائی اور ترتیب بہت خوبصورت ہے۔ مخطوط دو کالموں میں ترتیب دیا گیا ہے۔ مخطوط کے سرورق پر جنگنامہ امام حسنؑ و حسینؑ بمعجزات نبوی صلعم محمد بشیر حسین 21/2/81 درج ہے۔ دو مخطوط نمبر درج ہیں 9377 کاٹ کر 6377 لکھا گیا ہے جب کہ مخطوط کے آخری صفحہ پر 6339 اور حروف تہجی بھی درج ہے اور کچھ الفاظ ناقابلِ قراءت زبان میں لکھے ہوئے ہیں۔

### طرزِ تالیف

مخطوط کے اوپر نیچے ایک ایک سینیٹی میٹر جب کہ صفحہ کے بیرونی طرف اس سے معمولی زیادہ حاشیہ چھوڑا گیا ہے۔ کہیں کہیں بین السطور میں جگہ کم پڑ جانے کی صورت میں حاشیہ میں بھی تحریریں دی گئی ہیں۔ کہیں کہیں مخطوط کے نیچے حاشیہ نہیں ہے۔

### نمونہ کلام

بِسْمِ اللّٰهِ الرَّحْمٰنِ الرَّحِیْمِ

اردو نامہ ساپن

عجائب یہ ہے معجزہ مؤمنو ایسے صدق دلے پر ہو اور سنو  
کسیکو جو یہ معجزہ یاد ہو قیامت میں دوزخ سے آزاد ہو (22)

### مصادر و مراجع

اس مخطوطہ میں بھی مصادر و مراجع نہیں دیے گئے۔

----- مخطوطات در دیال سنگھ ٹرسٹ لائبریری لاہور -----

## گنجینہ نعت

اردو مخطوطہ در دیال سنگھ ٹرسٹ لائبریری لاہور یکم ماہ جمادی الثانی ۱۴۰۳ھ

موضوع:	نعت رسول مقبول ﷺ	مؤلف:	میران بخش
کاتب:	نامعلوم	صفحات:	381
مخطوطہ نمبر:	571	تقطیع:	8"x10"
ایکسیشن نمبر:	571DC.	قیمت:	350

**آغاز:** بتوفیق رفیق اللہ تعالیٰ جل جلالہ نسخہ متبرکہ در نعت سرور کائنات ﷺ مسمیٰ بہ گنجینہ نعت بتاریخ یکم ماہ جمادی الثانی 1304ھ مؤلف فقیر قریشی ہاشمی مسمیٰ بہ میران بخش ولد میاں سید محمد اختتام یافت (23) **اختتام:** تم شد لکھ کے حضرت سلطان باہو کے ان اشعار پر ہوتا ہے:-

واہ نور محل سلطان داہی      اُنی جلوہ حق سبحان داہی  
ہی رنگ محل لاریب عجب      ہی نقش نگار دا زیب عجب  
ہی گل پہل بوئی عجائب عجب      بوہانگ مرمر مرجان داہی (24)

## تحقیقی جائزہ

### کیفیت

مخطوط کی جلد اور کاغذات اچھی حالت میں ہے۔ مخطوط کی تحریر ایک سو بتیس سال قدیم ہونے کے باوجود صاف ستھری اور پڑھی جانے کے قابل ہے۔ مخطوطہ میں کہیں بھی پانی مٹی اور دیمک کے آثار نہیں ہیں۔ کہیں سے بھی کاغذ چھٹا ہوا یا گوند کے ساتھ جڑا ہوا نہیں ہے۔

### طرز تحریر

مخطوطہ کے سرورق یعنی پہلے صفحہ پر بتوفیق رفیق اللہ تعالیٰ جل جلالہ نسخہ متبرکہ در نعت سرور کائنات ﷺ مسمیٰ بہ گنجینہ نعت بتاریخ یکم ماہ جمادی الثانی 1304ھ مؤلف فقیر قریشی ہاشمی مسمیٰ بہ میران بخش ولد میاں سید محمد اختتام یافت۔ درج ہے۔ اور اس کے گرد سنہری رنگ سے حاشیہ لگایا گیا ہے۔ بتوفیق رفیق، تعالیٰ جل جلالہ نسخہ متبرکہ در نعت سرور کائنات ﷺ مسمیٰ بہ، بتاریخ یکم ماہ جمادی الثانی 1304ھ مؤلف فقیر قریشی ہاشمی مسمیٰ بہ اور ولد میاں سید محمد اختتام یافت سرخ روشنائی سے لکھا گیا ہے اور اللہ، گنجینہ نعت اور میران بخش۔ سنہری رنگ میں قدرے نمایاں کر کے لکھا گیا ہے۔ سرورق کے اندر مخطوطہ میں دی گئی نعتوں کی فہرست نمبر وار درج کی گئی ہے۔ صفحہ کے اوپر درمیان فہرست گنجینہ نعت اس کے نیچے صفحہ نمبر اور عنوان کی سرخیاں دی گئی ہیں۔ مخطوطہ کی عام تحریر سیاہ روشنائی سے جب کہ سرخیاں سرخ روشنائی سے دی گئی ہیں۔ پورے مخطوطہ میں



کہیں بھی کاٹ کر نہیں لکھا گیا۔ البتہ صفحہ نمبر 359 پر در فضیلت چار یار کے بعد رضی اللہ تعالیٰ عنہم چھ سطور پر مشتمل کاغذ کا ورق گوند سے چپکا دیا گیا ہے۔ صفحہ دوسری طرف سے دیکھنے سے صحیح حالت میں معلوم ہوتا ہے جس سے بظاہر یہی معلوم ہوتا ہے کہ کاغذ کا ٹکڑا چپکانے کا مقصد مخطوطہ میں ترمیم ہے یا کاٹ کر لکھنا ہے پھٹا ہوا کاغذ جوڑنا نہیں ہے۔ بعض صفحات ایک کالم میں ہیں بعض دو میں اور بعض تین کالم میں بھی ہیں۔ ہر نعت کے شروع میں نعت اور اختتام پہ تم شد لکھا گیا ہے۔

نمونہ اردو کلام

بخت بیدار ہو اگر مین مدینہ پونجی۔	ہوگی۔ احمد کی تصدیق مین پڑوسن بن کی
حرم پاک مین اگر خستہ جگر جا پونجی۔	پہول چنواون گد۔ روضہ پہ مین مالن بن کی
سر کی بل جاون گد۔ چہر سوئی مدینہ خادم	نہ پھری میچی اگر موت یہہ بیرن بن کی

تم شد

۲ حضرت سلطان باہو صاحبؒ (25)

(آخری مصرع کی عبارت باوجود بسیار کوشش کے ہماری سمجھ میں نہیں آئی)

نمونہ عربی کلام

ارسلت الینا نبی عربی	للخلق هداة وللشرك ازالا
یا رب انلنا وانلھم برضاءي	صاد ام سقیمما وبھا حلا حلالا
ایک تطلبنا ولی للنعماک ساء لنا	تالله و بالله لمن خاب سؤالا (26)

مصادر ومراجع

مخطوطہ میں جا بجا قرآن و حدیث اور معروف تاریخی واقعات سے مدد لی گئی ہے مگر کہیں بھی حوالہ نظر نہیں آیا۔ مثلاً ایک جگہ درج ہے۔ ”حدیث میں آیا ہے کہ ایک روز جناب سرور عالم ﷺ کو ایسا شخص کوئی بھی کہ جسمیں تین سو ساٹھ (360) خصلت ہووین اور خدا اور رسول خدا صلیٰ اوسکو دوست رکھین حضرت صدیق اکبر حاضر ہی آپ نی فرمایا آپنی فرمایا آپ کو قسم خدا پاک کی ہی فرمائی ایسا کون ہی حضرت نی فرمایا یہ تین سو ساٹھ خصلت خدا پاک نی آپکو دی ہی“ اسی طرح سات روایات ابو بکر صدیق کے بارے میں اس صفحہ (27) پہ درج ہیں جس کا کوئی حوالہ نہیں دیا گیا۔

املا کی اغلاط

مخطوطہ میں بعض جگہ املاء کی اغلاط اور تکرار بھی ہیں مگر کہیں بھی کاٹ کر دوبارہ نہیں لکھا گیا۔ مثلاً حدیث مذکور ہ بالا دو دفعہ درج ہے (28)۔

سلک لالی گذران فی تلخیص سیر محبوب رحمن

## اردو مخطوطہ در دیال سنگھ ٹرسٹ لائبریری لاہور

موضوع: سیرت النبی ﷺ مؤلف: نام درج ہے لیکن پڑھنا مشکل ہے

کاتب: نامعلوم صفحات: 470

مخطوطہ نمبر: 757 تقطیع: 6.75"x8.5"

ایکسیشن نمبر: 757DC.

آغاز: وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَسِرِينَ (29)

اختتام: عن ابی قتادہ فذکرہ (اس سے آگے الفاظ مٹے ہوئے ہیں جنہیں پڑھنا ممکن نہیں (30)

### تحقیقی جائزہ

#### کیفیت

مخطوط انتہائی خستہ حالت میں ہے۔ اوراق پھٹے ہوئے ہیں۔ زیادہ تر صفحات انتہائی مدہم اور مٹے ہوئے ہیں جا بجا پانی کے دھبے نمایاں ہیں۔ زیادہ تر تحریر ناقابل قراءت ہے۔ بہت کم ایسے جملے ہیں جن کو پڑھا جا سکتا ہے جس سے مقالہ کے مقصد اور مدعا کی سمجھ نہیں آتی۔ ہاتھ لگانے سے ورق پھٹ جاتا ہے۔ بعض اوراق ایسے بھی ہیں کہ ورق کے جس حصے کو ہاتھ لگاؤ وہ ہاتھ میں آجاتا ہے اور باقی کاغذ نیچے رہ جاتا ہے۔

#### طرز تحریر

عربی اور اردو زبان میں لکھا گیا ہے۔ مخطوطہ کے سرورق پر آیت قرآنی ”وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَسِرِينَ“ درج ہے۔ نام مخطوطہ اور نام مؤلف درج ہے۔ آیت قرآنی اور نام مخطوطہ کے بعض الفاظ اور نام مؤلف مکمل طور پہ ناقابل قراءت ہے۔ دیال سنگھ ٹرسٹ لائبریری کی مہر لگا کر مخطوط نمبر بھی سرورق پہ لکھ دیا گیا ہے۔ دیال سنگھ ٹرسٹ لائبریری کی مہر بھی نہیں پڑھی جارہی جب کہ مخطوط نمبر واضح طور پہ پڑھا جا رہا ہے۔ سرورق سے اگلے چند صفحات کو دیکھنے سے لگتا ہے کہ کسی نے سرخ اور سیاہ رنگ کے چھینٹے کاغذ پہ بکھیر دیے ہیں۔ بعض صفحات پہ پولیٹھین بھی چڑھا دیا گیا ہے۔ مخطوط میں کہیں کہیں کاٹ کر بھی لکھا گیا ہے۔ مخطوط کے صفحہ کے نیچے اور بیرونی جانب تقریباً ایک ایک انچ کا حاشیہ چھوڑا گیا ہے۔ صفحہ کی بالائی جانب صرف اتنا حاشیہ چھوڑا گیا ہے کہ صفحہ نمبر لکھا جاسکے۔ صفحہ کی بالائی جانب درمیان میں صفحہ نمبر لکھا گیا ہے۔ صفحہ کی اندرونی جانب حاشیہ نہیں چھوڑا گیا۔ مخطوط میں زیادہ تر قرآن و حدیث سے مدد لی گئی ہے۔ بظاہر یہی لگتا ہے کہ مؤلف کے اپنے الفاظ مخطوطہ میں بہت کم ہوں گے۔ ڈھونڈنے سے جا بجا قرآن، حدیث اور اقوال ملیں گے۔

#### طرز تالیف

## نمونہ اردو کلام

”جب یہ مقام حضوری آگیا تو یہاں سے زفر مو ملائکہ آگے نجا سکا زفر کے ساتھ کے ملائکہ بھی رہ گئے مخصوصہ حضرت اللہ مین آپ داخل ہو گئے تنہائی سے حضور متوحش نہیں جانتی ہے کیا کرنا چاہے اور اللہ رب العزت مین سرشار ہو گئے رعب مین آگئے ہیبت اللہ + عزوجل سے بدن مین مثل نشہ والو کے جھومنے لگی۔۔۔ اس نور مین اور وجد سے جسم مبارک لچک تاتھا دہنی بانوین پہلو پر جیسے چراغ کی لو نسیم کے جھونکوں سے۔۔۔۔ غیب سے ابوبکر کی آواز آئی کہا قف یا محمد ان ربک یصلی یعنی وقف کرو محمد رب تماری طرف نازل فرماتا ہے اس آواز سے تسلی پائی اور وہ حالت بد لگی جب فارغ ہو گیا اللہ تعالیٰ۔۔۔ کہ فرمایا قرآن مین سَقَرُ کُمْ لَیْسَ اَشَقُّ (31)۔ باجود اس کے اللہ تعالیٰ کی یہ شان ہے کہ ہر کام دوسری کام کی مانع نہیں ہو سکتا حکم دیا محمد ٹھہرو وہ سامنے ٹھہر گئے فاجی ما اولیٰ [فاؤتھی اِلٰی عَیْبِہُمْ مَا اَوَّلٰی] (32) جو بات وہاں ہوئی (اومنین سے حضور نے جو عام حکم تھا وہی ظاہر متوقع بموقع فرما دیا) (ایک یہاں یہ ہے فرض کیا پچاس وقت غسل کرنا ہر نماز کی واسطے اور رخصت ہو کر واپس ہوئے تو راستہ مین موسیٰؑ ملے دریافت کیا کیا آپکے امت پر اپنے بتلایا پچاس وقت کی نماز اونہوں کہا پھر لوٹ کر جاؤ اسمین تخفیف کراؤ کیونکہ یہ نکر سکین گے امتی تو آپ حیران رہ گئے کہ حکم کی تعمیل مین عذر کیسے کریں اور امت کی شفقت کے موقع پر وہ کیسے نکجائے۔ یہ ضروری ہے لوٹ کر گئے۔“ اس کے آگے تین چار سطور پر کالے قلم سے دائرہ کھینچ کر سرخ قلم سے قطع کی گئی ہیں اور اس سے آگے لکھا ہے۔ ”اور عرض کیا یارب امت پر تخفیف فرما تب پانچ نماز کم کر دیں بس واپس آ گئے۔“

روایت عائشہؓ فرمایا امکرات آئے رسول اللہ ﷺ اور میرے ساتھ لطف مین لیٹ گئے۔ پھر فرمایا چوڑ دو مین اپنے رب کی عبادت کرونگا پھر وضو کیا پھر کھڑے ہو گئے نماز تہجد مین تو نماز مین روتے تھے اور آنسو سینہ پر گرتے تھے، پھر رکوع کیا اس مین بھی زاری رہی پھر سجدہ کیا پھر سر کو اٹھایا اسی طرح [طرح] نمازین پڑھتے رہے یہاں تک کہ بلال۔۔۔ کو آئے مینے عرض کیا کہ آپکو کس خیال نے رلایا ہے آپکے تو سب گناہ اول آخر کے بخش دی گئے۔ فرمایا کہ کیا مین شکر گزار بندہ نہ بنوں اور کیون ایسا نکروں کہ آجکی رات مین یہ آیت آئی [غالباً تلاوت فرمائی ہوگا]۔ اِنَّ فِیْ خَلْقِ السَّمٰوٰتِ وَ الْاَرْضِ وَ اِخْتِلَافِ اللَّیْلِ وَ النَّهَارِ لَآیٰتٍ لِّاُولِی الْاَلْبَابِ (33)۔“

## مصادر و مراجع

مخطوطہ میں زیادہ تر قرآنی اور صحیح احادیث اور کتب سیر سے مدد لی گئی ہے۔ مخطوطہ میں مؤلف کے اپنے الفاظ بہت کم ہیں مگر کہیں بھی حوالہ نظر نہیں آیا۔

## املا کی اغلاط

مخطوطہ میں کئی ایک مقامات املا کی اغلاط بھی پائی جاتی ہیں جن کی نمائندہ نشان دہی نمونہ کلام میں کردی گئی ہے۔

----- مخطوطات در کتب خانہ جامعہ اسلامیہ ادارہ اشرف التحقیق لاہور -----

## لامیۃ المعراج

مخطوطہ در کتب خانہ جامعہ اسلامیہ ادارہ اشرف التحقیق لاہور 20 ربیع الثانی 1348 ھ

موضوع: قصیدہ معراج نامہ سیرت مؤلف: محمد ادیس کاندھلوی

کاتب: نامعلوم صفحات: 49

اندراج نمبر: 05 تقطیع: 8.5"x14"

آغاز: قال الله تعالى سُبْحَنَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى (34) -

اختتام: سُبْحَنَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ (35) -

## تحقیقی جائزہ

### کیفیت

مخطوط لیگل سائز منتشر، سفید اور صاف کاغذات پر لکھا گیا ہے۔ ان کاغذات کو ترتیب کے ساتھ ڈاکومنٹ فائل میں ڈال کے تسمہ لگا دیا گیا ہے۔ فائل کی سفید رنگ کی پشت پر کالے موٹے قلم کے ساتھ مخطوطہ کا اندراج نمبر اور نام درج ہے۔ فائل کی جلد سرخ اور تسمہ سیاہ رنگ کا ہے۔ فائل کے اندر پولی تھین کے شفاف لفافے کاغذات ڈالنے کے لیے لگے ہوئے ہیں جن کے اندر ان اوراق کو ڈالا گیا ہے۔

### طرز تحریر

مخطوطہ کے سرورق یعنی پہلے صفحہ پر آیت قرآنی قال الله تعالى سُبْحَنَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى کے بعد ہذا قصیدہ ملقبہ بلامیۃ المعراج للعبد الضعیف المدعو محمد ادیس الکاندھلوی غفرلہ ولوالدیہ۔ آمین ثم آمین، اس کے نیچے کتب خانہ اشرف التحقیق کی مہر ثبت ہے اور اس پہ اندراج نمبر لکھا ہے۔ تحریر سیاہ روشنائی کے ساتھ لکھی گئی ہے۔ کاغذ کے چاروں طرف حاشیہ چھوڑا گیا ہے۔ کہیں کہیں کاٹ کر بھی لکھا گیا ہے (36)۔ اور کہیں اندرون صفحہ کم پڑ جانے پر حاشیہ میں بھی لکھا گیا ہے (37)۔ دوران تحریر اگر کوئی لفظ حذف ہو گیا تو وہاں سے حاشیہ تک لکیر کھینچ کر وہ لفظ حاشیہ میں لکھ دیا گیا۔ غلطی کی صورت میں الفاظ کو کاٹ کر اگر وہیں جگہ ہے تو وہیں لکھا گیا ہے ورنہ حاشیہ میں لکھ دیا گیا ہے (38)۔

### طرز تالیف

مخطوط میں واقعہ معراج عربی اور اردو میں منظوم حالت میں دیا گیا ہے۔

### نمونہ کلام

”تمطی براقا خطوہ مد طرفہ کبرق و لیس البرق منہ باعبل

آپؐ ایسے براق پر سوار ہوئے کہ جس کا ایک قدم منہائے بصر پر پڑتا تھا۔ بجلی کی طرح تیز جاتا تھا بلکہ بجلی ہی اس سے تیز نہ تھی

فسار وللارضین طی لیسیرہ فخل بالارض القدس اکرم المنزلی  
پس آپ چلے اور زمینیں آپ کے لیے لپٹنے لگیں حتیٰ کہ بیت المقدس میں آپ اتریے  
وشاهد فیہا الانبیاء وامہم امام البرایا ذوالجناہ المجلل  
(یہاں من اخیر واؤل کاٹ کر ”ذوالجناہ المجلل“ لکھا گیا ہے)

وہاں پہونچ کر تمام انبیاء کرام کا مشاہدہ اور آنحضرت ﷺ (جو برشیہ امام الاولین و آخرین ہیں) نے اون سب کی امامت فرمائی (39)۔

### مصادر و مراجع

بقول مؤلف مخطوطہ ہذا ۱ میں فتح الباری جلد 13 ص 403 باب ماجاء فی قوله للہ عز وجل وکلم اللہ موسیٰ تکلیماً 12 سے استفادہ کیا گیا ہے (40)۔

### عبارات میں ابہام

عبارات میں کہیں کہیں املا اور عبارات کی اغلاط بھی ہیں مثلاً مذکورہ بالا اشعار کے ترجمہ میں۔

## نبوت کبریٰ و رسالت عظمیٰ

### مخطوطہ در کتب خانہ جامعہ اسلامیہ ادارہ اشرف التحقیق لاہور

موضوع: سیرت و رسالت مؤلف: محمد ادیس کاندھلوی

کاتب: محمد ادیس کاندھلوی صفحات: 291

اندراج نمبر: 39 تقطیع: 8.5"x14"

آغاز: 786 نبوت کبریٰ و رسالت عظمیٰ از بندہ ء ناچیز محمد ادیس خان۔۔۔ شیخ التفسیر والحديث جامعہ اشرفیہ لاہور۔ (41)۔

اختتام: ورنہ سماج کے اصول کے موافق مزدور کی تنخواہ جج سے زائد ہونی چاہیے اس کے لیے کہ اس نے زائد مدت کام کیا ہے (42)۔

## تحقیقی جائزہ

### کیفیت:

مخطوط لیگل سائز منتشر سفید اور صاف کاغذات پر لکھا گیا ہے۔ ان کاغذات کو ترتیب کے ساتھ ڈاکومنٹ فائل میں لگا دیا گیا ہے۔ فائل کی سرخ رنگ کی پشت پر سفید موٹے قلم کے ساتھ مخطوطہ کا نام اور نمبر درج ہے۔ فائل کی جلد سفید رنگ

میں ہے۔ فائل کے اندر پولی تھین کے شفاف لفافے کاغذات ڈالنے کے لیے لگے ہوئے ہیں جن کے اندر ان اوراق کو ڈالا گیا ہے۔ اوراق قدرے پرانے اور زیادہ اچھی حالت میں نہیں ہیں۔

### طرز تحریر

مخطوطہ کے سرورق یعنی پہلے صفحہ پر 786 ” [غالباً تسمیہ کی جگہ] نبوت کبریٰ و رسالت عظمیٰ از بندہ ء ناچیز محمد ادریس خان۔۔۔ شیخ التفسیر والحديث جامعہ اشرفیہ لاہور ” درج ہے۔ مقالہ کا متن اندرونی صفحہ تسمیہ، تحمید اور صلوة علی خاتم الانبیاءؑ سے شروع ہوتا ہے۔ اس کے نیچے اما بعد لکھ کر مخطوط کا تعارف کرایا گیا ہے کہ ” یہ ایک مختصر سا مقالہ ہے جس کا عنوان نبوت کبریٰ و رسالت عظمیٰ “ ہے۔ مخطوطہ زیادہ تر کالے قلم سے اور کہیں کہیں لیڈ پینسل سے بھی لکھا گیا ہے۔ لکھائی زیادہ خوب صورت نہیں ہے۔ اس میں آنحضور ﷺ کی نبوت و رسالت کے حق میں دلائل، ضرورت و اہمیت اور سیرت کے اہم واقعات نقل کیے گئے ہیں۔ اور یہ ثابت کیا گیا ہے کہ آپ ﷺ کی نبوت سے رہنمائی حاصل کرنا صرف مسلمانوں کے لیے ہی نہیں بلکہ ہر انسان کے لیے اچھی اور کامیاب زندگی گزارنے کے لیے ضروری ہے۔ پھر اس میں دوسرے انبیاءؑ کے ساتھ بھی آپ ﷺ کی نبوت کا موازنہ کیا گیا ہے۔ مثلاً، ” پس اگر حضرت مسیحؑ ہی کے ذریعہ تمام اولین و آخرین کی خلاصی اور نجات مقصود تھی تو نصاریٰ [عیسائی] پکے اس زعم کے مطابق حضرت مسیحؑ کا ظہور حضرت آدم سے ہی پہلے ہونا چاہیے تھا۔ تاکہ جب کو [سب کو] حضرت مسیحؑ کی دعوت پہنچ جاتی (43)۔ ہر صفحہ کے اوپر دو سلسلے دیے گئے ہیں مثلاً صفحہ نمبر 67 کے ساتھ 127، 162 کے ساتھ 245، 200 کے ساتھ 334 وغیرہ۔ ہر صفحہ پر چھوٹا عدد ہی اصل صفحہ نمبر ہے۔ بڑے عدد کی وجہ معلوم نہیں ہو سکی۔ مخطوطہ کہیں کہیں کاٹ کر بھی لکھا گیا ہے، کہیں کہیں باریک لکھائی اور کہیں قدرے موٹی لکھائی درج ہے۔ صفحات کے چاروں طرف تقریباً ایک انچ کا حاشیہ چھوڑا گیا ہے۔ اسی حاشیہ میں تشریحی حواشی درج ہیں مثلاً :- ”رسول ﷺ کی اطاعت میں خدا تعالیٰ کی اطاعت ہے مَنْ يُطِيعِ الرَّسُولَ فَقَدْ اطَاعَ اللَّهَ“ (44)۔

### نمونہ کلام

”حق جل شانہ نے اس مبارک سلسلہ کو حضرت آدم علیہ الصلاۃ والسلام سے شروع فرما کر۔ خاتم الانبیاء سیدنا محمد رسول اللہ صلی اللہ علیہ وسلم پر ختم فرمایا اور پھر اس خداوند علیم و حکیم نے نبوت و رسالت کو مختلف اوقات میں مختلف صورتوں میں ظاہر فرمایا حضرت داؤد اور حضرت سلیمان علیہما السلام کی نبوت و رسالت بصورت بادشاہت تھی اور حضرت زکریا علیہ السلام حکیم اور جرار عالم تھے اور حضرت عیسیٰ اور حضرت یونس اور حضرت یحییٰ علیہم الصلاۃ والسلام بصورت عابد و زاہد (45)۔“

### مصادر و مراجع

قرآن و سنت اور اہم کتب سیر سے استفادہ کیا گیا ہے۔ انجیل یوحنا، رسولوں کے اعمال اور انجیل متی سے عیسائیت کی تعلیمات بطور حوالہ نقل کی گئی ہیں۔ اناجیل اربعہ کے حوالے اس طرح دیے گئے ہیں۔  
انجیل متی، باب 24، آیت 29 تا 31،

انجیل لوقا، باب 241، آیت 27

انجیل یوحنا، باب 3، آیت 3، ص 182 وغیرہ۔

الہامی کتب کا حوالہ دیتے وقت کہیں صفحہ نمبر دیا گیا ہے اور کہیں نہیں دیا گیا۔ تحقیقی اصولوں کے مطابق الہامی کتب کے ساتھ صفحہ نمبر نہیں دیا جاتا۔

### عبارات میں ابہام

عبارات میں کہیں کہیں املا اور عبارات کی اغلاط بھی ہیں مثلاً ان کی نشان دہی [ بریکٹ لگا کر تحقیق و تنقید میں کر دی گئی ہے۔

### حواشی و حوالہ جات

- 1- النجم 4-3: 53
- 2- نبی، غلام، معجزات رسول مقبول اردو، مخطوطہ در پنجاب یونیورسٹی لاہور، اندراج نمبر 555، ص 1
- 3- نبی، غلام، ص 84
- 4- نبی، غلام، ص 48-1
- 5- نبی، غلام، ص 58-49
- 6- نبی، غلام، ص 79-59
- 7- نبی، غلام، ص 84-80
- 8- نبی، غلام، ص 70، 3
- 9- نبی، غلام، ص 71
- 10- نبی، غلام، ص 1
- 11- معراج نامہ اردو، مخطوطہ در پنجاب یونیورسٹی لاہور، اندراج نمبر 573 ص 1
- 12- معراج نامہ اردو، ص 136
- 13- معراج نامہ اردو، ص 1
- 14- معراج نامہ اردو، ص 90
- 15- معراج نامہ اردو، ص 135
- 16- معجزہ حضرت رسولؐ اردو ربیع الثانی 1303ھ، مخطوطہ در پنجاب یونیورسٹی لاہور، اندراج نمبر 4214-8811 ص 1
- 17- معجزہ حضرت رسولؐ اردو، ص 51
- 18- معجزہ حضرت رسولؐ اردو، ص 3
- 19- معجزہ حضرت رسولؐ اردو، ص 50
- 20- ساپن نامہ اردو، مخطوطہ در پنجاب یونیورسٹی لاہور، اندراج نمبر 6377، ص 1
- 21- ساپن نامہ اردو، ص 64
- 22- ساپن نامہ اردو، ص 1

- 23- میران بخش، گنجینہ نعت، اردو مخطوطہ در دیال سنگھ ٹرسٹ لائبریری لاہور، یکم ماہ جمادی الثانی 1304ھ، مخطوطہ نمبر 571،
- 24- میران بخش، گنجینہ نعت، ص 381
- 25- میران بخش، گنجینہ نعت، ص 381
- 26- میران بخش، گنجینہ نعت، ص 2
- 27- میران بخش، گنجینہ نعت، ص 359-360
- 28- میران بخش، گنجینہ نعت، ص 359
- 29- سلک لالی گذران فی تلخیص سیر محبوب رحمن، اردو مخطوطہ در دیال سنگھ ٹرسٹ لائبریری لاہور، مخطوطہ نمبر 757، ایکسیشن نمبر DC.757، سرورق  
ال عمران 85:3
- 30- سلک لالی گذران فی تلخیص سیر محبوب رحمن، آخری صفحہ (صفحہ نمبر پڑھنا ممکن نہیں)
- 31- الرحمن 31:55
- 32- انجم 10:53
- 33- ال عمران 190:3
- سلک لالی گذران فی تلخیص سیر محبوب رحمن، ص 21
- 34- کاندھلوی، ادریس، محمد، لامیۃ المعراج، مخطوطہ در کتب خانہ جامعہ اسلامیہ ادارہ اشرف للتحقیق لاہور 20 ربیع الثانی 1348ھ، اندراج نمبر 05، ص سرورق  
بنی اسرائیل 1:17
- 35- کاندھلوی، ادریس، محمد، لامیۃ المعراج، ص 49  
صفت 180:37-182
- 36- کاندھلوی، ادریس، محمد، لامیۃ المعراج، ص 1
- 37- کاندھلوی، ادریس، محمد، لامیۃ المعراج، ص 2
- 38- کاندھلوی، ادریس، محمد، لامیۃ المعراج، ص 48
- 39- کاندھلوی، ادریس، محمد، لامیۃ المعراج، ص 2
- 40- کاندھلوی، ادریس، محمد، لامیۃ المعراج، ص 4
- 41- کاندھلوی، ادریس، محمد، نبوت کبریٰ ورسالت عظمیٰ، مخطوطہ در کتب خانہ جامعہ اسلامیہ ادارہ اشرف للتحقیق لاہور، سرورق
- 42- کاندھلوی، ادریس، محمد، نبوت کبریٰ ورسالت عظمیٰ، ص 290
- 43- کاندھلوی، ادریس، محمد، نبوت کبریٰ ورسالت عظمیٰ، ص 220
- 44- کاندھلوی، ادریس، محمد، نبوت کبریٰ ورسالت عظمیٰ، ص 4  
النساء 80:4
- 45- کاندھلوی، ادریس، محمد، نبوت کبریٰ ورسالت عظمیٰ، ص 5